

REGOLAMENT TAL-KUMMISSJONI (KE) Nru 1118/2009**tal-20 ta' Novembru 2009****li jemenda r-Regolament (KE) Nru 318/2007 li jistipula l-kundizzjonijiet tas-sahha tal-annimali għall-importazzjoni ta' ċerti għasafar fil-Komunità u l-kundizzjonijiet ta' kwarantina tagħhom****(Test b'relevanza għaž-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/496/KEE tal-15 ta' Lulju 1991 li tistabbilixxi l-prinċipji li jirregolaw l-organizzazzjoni ta' kontrolli veterinarji fuq annimali li jidhlu fil-Komunità minn pajjiżi terzi u li temenda d-Direttivi 89/662/KEE, 90/425/KEE u 90/675/KEE ⁽¹⁾, u b'mod partikolari l-ewwel sottoparagrafu tal-Artikolu 10(4) tagħha,

Billi:

(1) Ir-Regolament tal-Kummissjoni (KE) Nru 318/2007 ⁽²⁾ jistipula l-kundizzjonijiet tas-sahha tal-annimali għall-importazzjoni ta' ċerti għasafar għajr għal tjur tar-razzett fil-Komunità u l-kundizzjonijiet ta' kwarantina applikabbli għal għasafar bħal dawn wara l-importazzjoni.

(2) L-Artikolu 6 tar-Regolament (KE) Nru 318/2007 jehtieg li l-Istati Membri jikkomunikaw lill-Kummissjoni u lill-Istati Membri l-oħra lista tal-ghadd ta' ta' approvazzjonijiet tal-faċilitajiet jew ċentri ta' kwarantina approvati li jinsabu fit-territorju tagħhom. L-Anness V ma' dak ir-Regolament jistabbilixxi lista ta' faċilitajiet u ċentri ta' kwarantina approvati.

(3) L-Awstrija rrevediet il-faċilitajiet u ċentri ta' kwarantina approvati u bagħtet lista aġġornata lill-Kummissjoni ta' dawk il-faċilitajiet u ċentri. Il-lista ta' faċilitajiet u ċentri ta' kwarantina approvati stipulati fl-Anness V tar-Regolament (KE) Nru 318/2007 għandha għalhekk tkun emendata skont dan.

(4) Ir-Regolament (KE) Nru 318/2007 għandu għaldaqstant jiġi emendat skont dan.

(5) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Sahha tal-Annimali,

ADOTTAT DAN IR-REGOLAMENT:

Artikolu 1

Fl-Anness V tar-Regolament (KE) Nru 318/2007, tithassar l-annotazzjoni li ġejja għall-Awstrija:

"AT	L-AWSTRIJA	AT-3-HO-Q-1"
-----	------------	--------------

Artikolu 2

Dan ir-Regolament għandu jidhol fis-seħh fl-20 jum wara l-pubblikazzjoni tiegħu f'Il-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Novembru 2009.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 268, 24.9.1991, p. 56.

⁽²⁾ ĠU L 84, 24.3.2007, p. 7.